

గీతామాహాత్యమ్

ధరోవాచ-

భగవన్ పరమేశాన భక్తిరవ్యభిచారిణీ|
ప్రారబ్ధం భుజ్యమానస్య కథం భవతిహే ప్రభో॥1॥

శ్రీవిష్ణురువాచ-

ప్రారబ్ధం భుజ్యమానోహి గీతాభ్యాసరతః సదా|
స ముక్తః స సుఖీ లోకే కర్మణా నోపలిప్యతే॥2॥

మహాపాపాదిపాపాని గీతాధ్యానం కరోతి చేత్|
క్వచిత్స్పర్శం న కుర్వన్తి నలినీదలమమ్బువత్॥3॥

గీతాయాః పుస్తకం యత్ర యత్ర పాఠః ప్రవర్తతే|
తత్ర సర్వాణి తీర్థాని ప్రయాగాదీని తత్ర వై॥4॥

సర్వే దేవాశ్చ ఋషయః యోగినః పన్నగాశ్చయే|
గోపాలా గోపికా వాఽపి నారదోద్ధవపార్షదైః॥5॥

సహాయో జాయతే శీఘ్రం యత్ర గీతా ప్రవర్తతే|
యత్ర గీతావిచారశ్చ పఠనం పాఠనం శ్రుతమ్|
తత్రాహం నిశ్చితం పృథ్వీ నివసామి సదైవ హి॥6॥

గీతాశ్రయేఽహం తిష్ఠామి గీతా మే చోత్తమం గృహమ్|
గీతాజ్ఞానముపాశ్రిత్య శ్రీల్లోకాన్పాలయామ్యహమ్॥7॥

గీతామే పరమా విద్యా బ్రహ్మరూపా న సంశయః|
అర్థమాత్రాక్షరా నిత్యా సాన్నిరావ్యచ్యపదాత్మికా||8||

చిదానందేన కృష్ణేన ప్రోక్తా స్వముఖతోఽర్జునమ్|
వేదత్రయీ పరానందా తత్త్వార్థజ్ఞానసంయుతా||9||

యోఽష్టాదశం జపేన్నిత్యం నరో నిశ్చలమానసః|
జ్ఞానసిద్ధిం స లభతే తతో యాతి పరం పదమ్||10||

పాఠేఽసమర్థః సమూర్ణరే తతోఽర్థం పాఠమాచరేత్|
తదా గోదానజం పుణ్యం లభతే నాత్ర సంశయః||11||

త్రిభాగం పఠమానస్తు గజ్ఞాస్నానఫలం లభేత్|
షడంశం జపమానస్తు సోమయాగఫలం లభేత్||12||

ఏకాధ్యాయం తు యో నిత్యం పఠతే భక్తిసంయుతః|
రుద్రలోకమవాప్నోతి గణో భూత్వా వసేచ్ఛిరమ్||13||

అధ్యాయం శ్లోకపాదం వా నిత్యం యః పఠతే నరః|
స యాతి నరతాం యావత్ మన్వన్తరం వసున్ధరే||14||

గీతాయాః శ్లోకదశకం సప్త పఞ్చ చతుష్టయమ్|
ద్వా త్రినేకం తదర్థం వా శ్లోకానాం యః పఠేన్నరః||15||

చన్ద్రలోకమవాప్నోతి వర్షాణామయుతం ధ్రువమ్ |
గీతాపాఠసమాయుక్తః మృతో మానుషతాం వ్రజేత్ ||16||

గీతాభ్యాసం పునః కృత్వా లభతే ముక్తిముత్తమామ్ |
గీతేత్యుచ్చారసంయుక్తః ప్రియమాణో గతిం లభేత్ ||17||

గీతార్థశ్రవణాసక్తః మహాపాపయుతోఽపి వా |
వైకుణ్ఠం సమవాప్నోతి విష్ణునా సహ మోదతే ||18||

గీతార్థం ధ్యాయతే నిత్యం కృత్వా కర్మాణి భూరిశః |
జీవన్ముక్తః స విజ్ఞేయః దేహంతే పరమం పదమ్ ||19||

మలనిర్మోచనం పుంసాం జలస్నానం దినే దినే |
సకృద్గీతామ్భసి స్నానం సంసారమలనాశనమ్ ||20||

గీతామాశ్రిత్య బహవః భూభుజో జనకాదయః |
నిర్ధూతకల్మషా లోకే గీతా యాతాః పరం పదమ్ ||21||

తే శృణ్వన్తి పఠన్త్యేవ గీతాశాస్త్రమహర్నిశమ్ |
న తే వై మానుషా జ్ఞేయా దేవా ఏవ న సంశయః ||22||

జ్ఞానాజ్ఞానకృతం నిత్యమ్ ఇన్ద్రియైర్జనితం చ యత్ |
తత్సర్వం నాశమాయాతి గీతాపాఠేన తత్ షణమ్ ||23||

ధిక్ తస్య జ్ఞానమాచారం వ్రతం చేష్టాం తపో యశః|

గీతార్థపఠనం నాఽస్తి నాథమస్తత్పరో జనః॥24॥

సంసారసాగరం ఘోరం తర్తుమిచ్ఛతి యో జనః|

గీతానావం సమారుహ్య పారం యాతి సుఖేన సః॥25॥

గీతాయాః పఠనం కృత్వా మాహాత్మ్యం నైవ యః పఠేత్|

వృథా పాఠో భవేత్తస్య శ్రమ ఏవ హ్యుదాహృతః॥26॥

ఏతన్మాహాత్మ్యసంయుక్తం గీతాభ్యాసం కరోతి యః|

స తత్ఫలమవాప్నోతి దుర్లభం గతిమాప్నుయాత్॥27॥

నూత ఉవాచ -

మాహాత్మ్యమేతద్గీతాయాః మయా ప్రోక్తం సనాతనమ్|

గీతాన్తే చ పఠేద్యస్తు యదుక్తం తత్ఫలం లభేత్॥28॥

॥ఇతి శ్రీ వరాహపురాణే శ్రీ గీతామాహాత్మ్యం సమూర్ణమ్॥

